

امن وسلامتی کے بنیادی تقاضے اور قیام کی تدابیر

The Fundamental Principles and Measures for Peace and Serenity

*ڈاکٹر نور حیات خان

ABSTRACT

The biggest challenge of 21st century for the humanity is to make this world a peaceful abode. The human beings are threatened by the dangerous weapons of mass destruction, invented by their own hands. On the other hand, the Islamic principles of peace are the excellent ones for the promotion of peace. The prophets (صلی اللہ علیہ وسلم) of Allāh Almighty always focus on the establishment of a pious and peace loving society. In this paper the author explores the measures taken by Islām for the promotion of peace, for example, Islām forbids abusing the false gods, just because it creates hatred; it does not allow to use force to coerce someone to change his or her faith; Islām teaches to do trade, share social norms, and cultural rites with other nations; it is imperative, to respect all religions; a true Muslim gives due regards to others honor, life and property, which is the key to a peaceful living; Islām stresses its followers to help each other for the noble deeds and the welfare of society.

The advancement in the science and technology has transformed the world into a global village. The mutual cooperation is far more necessary for the prosperity and welfare of the human beings, now. This dream is only possible through a worldwide peace program. This program is Islām. This paper explores such possibilities in Islām for the promotion of peace and harmony in the human society.

Keywords: Religions; Society; Establishment; Sacrifice; Brotherhood; Honor; Cooperation

دور جدید کا انسان اپنے ہاتھوں کے بنائے ہوئے مہلک ترین ایسی ہتھیاروں کی تباہ کن جنگ کے لپیٹ میں ہے۔ تمام مذاہب کے پیروکار امن کے خواہاں ہیں۔ اسلام میں وہ شخص بہتر قرار دیا گیا ہے جو انسانوں کو نفع پہنچانے والا ہو۔ اللہ تعالیٰ نے انسانیت کو کامیابی سے ہم کنار کرنے کے لئے پیغمبروں کو بھیجا جن کی دعوت کا مقصد پاکیزہ اور پر امن معاشرہ کی تشکیل اور قیام تھا۔ اس لحاظ سے اسلام پوری انسانیت کا بہی خواہ ہے کہ اللہ تعالیٰ نے اپنے آخری رسول کو تمام انسانیت کے لیے رحمت اور بھلائی کا داعی بننا کر بھیجا ہے، فرمایا:

﴿يَأَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾^(۱)

(اے انسانو! میں تم سب کی طرف اس خدا کا پیغمبر ہوں)۔

اور دوسرا جگہ ارشاد باری تعالیٰ ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾^(۲)

(اے نبی ﷺ! ہم نے تو تم کو دنیا والوں کے لیے رحمت بنا کر بھیجا ہے)۔

باطل خداوں پر عقیدہ رکھنے کے باوجود، اسلام نے ان کے باطل خداوں کو بھی برے القاب اور گالی دینے سے باز رکھا ہے۔ اس کا مطلب اس کے سوا اور کیا ہو سکتا ہے کہ اسلام امن عالم کے لئے بین المذاہب ہم آہنگی اور رواداری کو انتہائی اہمیت دیتا ہے، کیونکہ زور زبردستی کسی کے فکر و عقیدہ تبدیل کرنا ممکن نہیں اور ایسا کرنے سے امن وسلامتی تباہ ہو جاتی ہے۔

لہذا امن عالم کے لیے ضروری ہے کہ ہم دوسروں کے مذہب و عقیدہ اور راہنماؤں کی عزت واحترام کریں اور امن وسلامتی کو ہر قیمت پر قائم رکھیں جو اسلام کا حکم ہے:

﴿وَإِنْ جَنَحُوا إِلَى السَّلِيمِ فَاجْحِحْ هُمْ وَتَوَكَّلْ عَلَى اللَّهِ﴾^(۳)

(اور اے نبی، اگر دشمن صلح وسلامتی کی طرف مائل ہوں تو تم بھی اس کے لیے آمادہ ہو

جاؤ اور اللہ پر بھروسہ کرو۔)

مؤمن اور مسلم امن وسلامتی کا داعی ہوتا ہے جو دوسروں کو جان و مال، عزت و ناموس اور ہر طرح کی امان فراہم کرتا ہے۔ اس اہم موضوع کی اہمیت کے پیش نظر مقالے کو مختلف مباحث میں تقسیم کیا گیا ہے:

محث اول: امن کا معنی و مفہوم:

امن خوف کی ضد ہے اور اس کا مطلب ہے امن میں آجانا، مطمئن ہونا، امن کی جگہ پانہ، جیسا کہ الفراہیدی لکھتا ہے: **الْأَمْنُ: ضَدَ الْخَوْفِ، وَالْفَعْلُ مِنْهُ: أَمْنٌ يَأْمُنُ أَمْنًا۔ وَالْمَأْمُنُ: مَوْضِعُ الْأَمْنِ۔ وَالْأَمْنَةُ مِنَ الْأَمْنِ**^(۱)۔ اس کا مادہ **أَمْنٌ (اً م ن)** ہے، جو مذکورہ معنی کے علاوہ کئی ایک معنی میں مستعمل ہے۔ **الْمَعْجَمُ الْوَسِيْطُ** میں ہے: **أَمْنَ الْبَلْدُ: إِطْمَانٌ فِيهِ أَهْلُهُ**^(۲) "لہک میں امن و امان ہو گیا اور اس کے باسی سلامتی پا کر مطمئن ہو گئے"۔ مفردات القرآن میں ہے: "أَصْلُ الْأَمْنِ: طَمَانِيَّةُ النَّفْسِ وَزِوالُ الْخَوْفِ" "اصل میں امن کے معنی نفس کے مطمئن ہونے اور خوف نہ رہنے کے ہیں"^(۳)

اس کا ایک معنی امان پانے کے ساتھ امن دینا بھی ہے، جیسا کہ رازی نے لکھا ہے: "أَمْنٌ نَّى لَكُمْ مِنْ أَمْانٍ وَ الْأَمْنَةُ بِمَعْنَى، وَقَدْ أَمِنَ وَأَمَانًا وَ أَمْنَةً فَهُوَ آمِنٌ وَ أَمْنَةُ غَيْرُهُ مِنَ الْأَمْنِ وَ الْأَمَانِ"

^(۴) "امان اور امنتہ کا ایک ہی معنی ہے یعنی امن پانیا اور دوسروں کو امن دینا"۔

اللہ تعالیٰ کی صفات میں سے ایک صفت "الْمُؤْمِنُ" بھی ہے۔ لغت کے ماہرین لکھتے ہیں: "الْمُؤْمِنُ فِي صِفَةِ اللَّهِ: الَّذِي آمَنَ الْخَلْقَ مِنْ ظُلْمِهِ. وَقَيْلٌ: الْمُؤْمِنُ: الَّذِي آمَنَ أُولَيَاءَهُ عِذَابَهِ"

^(۵) "المؤمن من اللہ تعالیٰ کی صفات میں سے ہے۔ وہ اللہ جس کے ذات سے امن وابستہ ہے، مخلوق اس کے ظلم سے امن میں ہے اور وہ اپنے دوستوں کو اپنے عذاب سے بچائے گا"۔

آپ ﷺ کے خوف سے امن مانگا کرتے تھے: «اللَّهُمَّ آمِنَ رَوْعَاتِي» الرَّوْعِ: الفزع
^(۶). "اے اللہ مجھے خوف و گبر اہٹ سے امن دے۔"

اسی طرح امن بمعنی اعتماد کے بھی آتا ہے جیسا کہ یوسف علیہ السلام کے بھائیوں نے کہا: ﴿مَا لَكَ لَا تَأْمَنَّا عَلَى يُوسُفَ﴾^(۷) (اباجان، کیا بات ہے کہ آپ یوسف کے معاملہ میں ہم پر بھروسہ نہیں کرتے؟)

اسی طرح مستامن بھی امن سے نکلا ہے؛ جیسا کہتے ہیں: "وَاسْتَأْمَنَ: إِلَيْهِ دَخَلَ فِي أَمَانِهِ"^(۸) "یعنی کسی سے امن طلب کرنا اور اس کے امان داخل ہونا"۔ لہذا جب ایک مسلمان کسی کو امان دیتا ہے اور پھر اسے دھوکہ دہی سے قتل کر دیتا ہے، تو آپ ﷺ نے اس سے بے زاری کا انہصار فرمایا ہے، اگرچہ مقتول آگ میں ہوں۔ «مَنْ أَمْنَ رِجْلًا ثُمَّ قَتَلَهُ فَأَنَا بَرِيءٌ مِنْهُ وَإِنْ كَانَ الْمَقْتُولُ فِي النَّارِ»^(۹)

مختصر آئیہ کہ اسلامی تعلیمات سراسر امن وسلامتی پر مشتمل ہے آپ ﷺ نے فرمایا:

«إِنَّ هَذَا الْقُرْآنُ مَأْدَبَةُ اللَّهِ فَمَنْ دَخَلَ فِيهِ فَهُوَ آمِنٌ»^(۱۳)

"بے شک یہ قرآن اللہ کا دستِ خوان ہے جو اس میں داخل ہوا وہ امن پا گیا۔"

انگریزی میں امن کے لئے لفظ "Peace" استعمال ہوتا ہے، جس کے بارے میں

انسانیکلوپیڈیا برٹائز کا لکھتا ہے:

"Freedom from war and hostilities a state or relation of concord and amity in international law. That condition of a nation not at war with another."^(۱۴)

"یعنی جنگ اور جنگی کارروائیوں سے آزادی، بین الاقوامی تعلقات میں اتحاد اور دوستانہ روابط اور کسی قوم کی وہ حالت جس میں وہ کسی دوسری قوم سے حالت جنگ میں نہ ہو۔"

آکسفورڈ کشنری میں لکھا ہوا ہے:

"Freedom from cessation of war."^(۱۵)

"یعنی عارضی جنگ بندیوں سے آزادی کا نام امن ہے۔"

جبکہ مزید وضاحت کرتے ہوئے انسانیکلوپیڈیا آف ریجیٹسٹرن ریکٹر از ہے:

"۱) امن و سکون کی حالت جنگ یا بے جاد خل اندازی سے نجات۔ ۲) خوف، شدید بے چینی کی کیفیت، اخلاقی جنگ اور جنگی کارروائیوں سے نجات، باہمی اتحاد اور دوستی کی فضلا۔"^(۱۶)

مذکورہ بالا اقوال کی روشنی میں امن کا مفہوم کچھ یوں متعین کیا جاسکتا ہے:

"آسودگی قلب، داخلی اطمینان و سکون، ہیجانی کیفیت سے نجات، معاشرتی اعتبار سے باہمی تعاون و اشتراک، سازگاری کی عمومی فضلا، حقوق و فرائض کی متوالن ادائیگی اور معاشرتی حسن و خوبی اس کے مفہوم میں شامل ہیں۔"^(۱۷)

بحث دوم: امن وسلامتی کی ضرورت و اہمیت

سائنس و ٹیکنالوجی کی بدولت دنیا عالمی قریبے (Global village) میں تبدیل ہو گئی ہے۔

سو اگر علوم جدیدہ کے ذریعے ذہنوں اور روپیوں کے اندر ثبت تبدیلی لا کر راہنمائی انسانیت کا فریضہ ادا کر

دیا جائے تو بعید نہیں کہ پیر اوال مذاہب کے اندر اپیار و محبت، اور بھائی چارے کی فضا تخلیق کر دی جائے اور امن عالم یقینی بنانا آسان ہو جائے۔ اسلام نے نیکی و بھلائی میں توہرا ایک کے ساتھ تعاون کا حکم دیا ہے۔

ارشاد باری تعالیٰ ہے:

﴿وَتَعَاوَنُوا عَلَى الْإِيمَانِ وَالثَّقَوَىٰ وَلَا تَعَاوَنُوا عَلَىٰ أَكْلِئِمٍ وَالْعَدُوْنَ﴾ ^(۱۸)

(جو کام نیکی اور خدا تر سی کے ہیں ان میں سب سے تعاون کرو اور جو گناہ اور زیادتی کے کام

ہیں ان میں کسی سے تعاون نہ کرو۔)

اسی طرح کتاب مقدس کہتی ہے:

"آؤ! ان باتوں کی جستجو میں رہیں، جو امن اور باہمی ترقی کا باعث ہوتی ہیں" ^(۱۹)

اقوام عالم مشترکہ سیاسی مفادات رکھتے ہیں اور سائنس و ٹکنالوجی کی ترقی کے بدولت دنیا کے فاصلے سمجھ کر رہ گئے ہیں، ملل و اقوام اور سلطنتوں کا باہم قریب ہونانا گزیز اور ضروری ہو گیا ہے، کیونکہ کوئی بھی ملک تنہا، اپنی ضرورت کو پوری کرنے کا متحمل نہیں ہے اور کاروباری، تجارتی اور صنعتی ضروریات کو پوری کرنے کیلئے اشتراک و تعاون کی ضرورت ہے جو امن عالم کے بغیر ممکن نظر نہیں آتا۔

اس سلسلے میں اسلام دوسروں کا اشتراک و تعاون چاہتا ہے اور یہی اختلاط، معاشرت اور تعاون و تقاضاہم انسانیت کی شرف و مجد بھی ہے۔ یہی وجہ ہے کہ نہ صرف اسلام میں اہل کتاب کا ذیجہ حلال کیا گیا ہے بلکہ ان کی عورتوں سے نکاح بھی مباح قرار دیا گیا ہے۔ اور پیر اوال مذاہب کے لین دین اور تجارت و معاشرت اور تہذیبی سلوک و تعامل کا قائل ہے، جیسے ان کی یہاں پر سی، دعوتوں کو قبول کرنا، ان کی عبادات گاہوں کا احترام، مذہبی شخصیات کی توقیر، ان سے ہدایا و تحائف کا تبادلہ اور پڑو سیوں کے حقوق کی ادائیگی، ان کی زبانوں کا سیکھنا اپنی تہذیبی ضرورتوں کے پیش نظر جائز و مباح اور مستحسن ہے، ہنر مند افراد کا تبادلہ اپنی معاشرتی ضرورتوں کا حصہ ہے، آفات و حوادث میں باہم مدد کرنا اور تعاون کا ہاتھ بڑھانا اسی تہذیبی ضرورت کے لوازمات میں سے ہیں۔ پیغمبر اسلام امن وسلامتی کے منارہ نور نے خود اس کی تعلیم و ترغیب دی ہے۔ اور یہی موجودہ دور کی اہم ضرورت ہے۔

مبحث سوم: امن کا دائرہ کار

اسلامی شریعت میں امن اور سلامتی؛ یہ دو اصطلاحیں، ایمان اور اسلام سے مانخواز ہیں۔ ایک کا مادہ آمن ہے اور دوسرے کا سلمم ہے اور ان دونوں کے ایک ہی معنی ہیں، یعنی امن وسلامتی۔ اسی طرح مسلمانوں کے تعارف کے لیے بھی دولفاظ استعمال کیے جاتے ہیں 'مسلم' اور 'مومن'۔

قدیم عبرانیوں کے نزدیک امن نہ صرف جنگ کے خاتمے کا نام ہے، بلکہ فلاج و بہبود بھی اس میں شامل ہے اور اسرائیلیوں کے نزدیک امن ایک معاشرتی تصور تھا جو کہ نظر آتا تھا۔ اس سے خاندانوں اور قوموں کے درمیان و سیع تعلقات قائم ہوتے ہیں۔

عیسائیت (کلیسا) کی تاریخ میں اگر امن ایک طرف روحانی سکون کا نام ہے تو دوسری طرف معاشرتی سیاسی ہم آہنگی اور عدل کے قیام کا بھی ذریعہ تھا۔ اس سے انصاف کی جنگ کا تصور نکلا، امن کا عام مفہوم انفرادی اور اجتماعی بھلائی کا نام ہے اور سماں ادیان میں اسلام کا تصور امن وسلامتی بہت زیادہ ممتاز، جامع اور تفصیلی ہے (۲۰)۔

اسلام سے پہلے حالات ایسے خراب اور دگر گوں تھے کہ کسی طرف بھی امن وسلامتی کا تصور نہیں کیا جاسکتا تھا، اس افتراء اور فساد کی کیفیت کو قرآن ان الفاظ میں بیان کرتا ہے:

﴿ظَاهِرُ الْفَسَادِ فِي الْبَرِّ وَالْبَحْرِ بِمَا كَسَبَتْ أَيْدِيُ النَّاسِ لِيُذِيقُهُمْ﴾

بعضَ الَّذِي عَمِلُوا لَعَلَّهُمْ يَرَجِعونَ (۲۱)

(خشی اور تری میں فساد ظاہر ہو گیا جو لوگوں کے ہاتھوں کی کمائی کا نتیجہ ہے تاکہ اللہ انہیں ان کے بعض اعمال کا مزہ چکھائے، جوانہوں نے کیے تاکہ وہ رجوع کریں۔) ایسے میں آپ ﷺ نے جود عوت دی سر اسرامن وسلامتی کی تھی اور جب بھی کسی کو دعوتی خط ارسال فرماتے تو اس میں ضروریہ لکھا ہوتا تھا:

«آسِلِمْ تَسْلِمْ» (۲۲) "اسلام قبول کرو تو امن وسلامتی کی زندگی بس رکرلو گے۔"

امن وسلامتی کے پیش نظر حضرت محمد ﷺ نے ہجرت مدینہ کے بعد سب سے پہلے جو کام کیا وہ میثاق مدینہ تھا، جس سے ہر ممکن صورت ریاست کے داخلی حالات کو پر امن، اور پر سکون بنایا۔

﴿وَإِنْ جَنَحُوا لِلسلِّمِ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ﴾

الْعَلِيمُ ﴿٢٣﴾

(اگر وہ صلح کی طرف مائل ہوں تو تم بھی اس کی طرف مائل ہو جاؤ اور اللہ پر بھروسہ کرو، کچھ شک نہیں کہ وہ سنتا اور جانتا ہے۔)

اس وقت حالات اتنے خراب تھے کہ دعوتِ امن میں بھی کھٹکا لگا رہتا، لیکن اسلام نے نظرات کے باوجود اس کی ترغیب دی، ارشاد باری تعالیٰ ہے:

﴿فَلَا تَهْنُوا وَنَذِعُوا إِلَى السَّلَمِ وَأَنْتُمُ الْأَعْلَوْنَ وَاللَّهُ مَعَكُمْ وَلَنِ يَرْكُزْ﴾

أَعْمَلَكُمْ ﴿٢٤﴾

(ہمت نہ ہارو اور صلح کی طرف بلا اور تم تو غالب ہو اور اللہ تمہارے ساتھ ہے وہ ہرگز تمہارے اعمال کو کم نہیں کرے گا۔)

پروفیسر خورشید احمد لکھتے ہیں :

"اسلام وہ دین ہے جو خدا کی حاکیت کی بنیاد پر ایک پورا ضابطہ حیات پیش کرتا ہے اور انسان سے مطالبہ کرتا ہے کہ اسے قبول کرے اور اس کی پیروی کرے کیونکہ خدا کے قانون کے آگے جھکنے اور اس کی اطاعت کرنے کا نام ہی اسلام ہے کہ خدا کی بندگی اور اطاعت کے نتیجے میں زندگی کا جو نقشہ ابھرے گا، وہ امن وسلامتی کی نعمتوں سے مالا مال ہو گا اور انسانوں کی انفرادی اور اجتماعی زندگی کے بعد بھی انسان کو اس کی ابدی زندگی کے بعد بھی سلامتی اور آشتی میسر آئے گی" ﴿۲۵﴾

یہی وجہ ہے کہ اللہ تعالیٰ نے پورے کا پورا اسلام میں داخل ہونے کا حکم دیا ہے، ارشاد باری ہے:

﴿أَدْخُلُوا فِي الْسِّلَمِ كَآفَةً﴾ ﴿٢٦﴾ (اسلام میں پورے کے پورے داخل ہو جاؤ)

امن وسلامتی، الہامی تعلیمات کی خصوصیت ہے:

بانبل لکھتی ہے:

"آؤ! ہم ان باتوں کی جتنی میں رہیں جو امن اور باہمی ترقی کا باعث ہوتی ہیں، صرف کسی شے کے کھانے کی خاطر خدا کا کلام مت بگاڑو۔ ہر چیز پاک تو ہے لیکن اگر تیرے کسی چیز

کے کھانے سے دوسرے کو ٹھوکر لگتی ہے تو اسے مت کھا اور اگر تیرے گوشت کھانے، میں پینے یا کوئی ایسا کام کرنے سے تیرے بھائی کو ٹھوکر لے گے تو ان سے پرہیز لازم ہے۔^(۲۷)

ترقی اس وقت ممکن ہے جب امن، سکون اور سلامتی ہو جس پر الہامی مذاہب کا اتفاق ہے۔

بابل کا بیان ہے: "سچائی اور سلامتی کو عزیز رکھو"^(۲۸)۔

قتل و غارت اور فساد برپا کرنے سے امن و امان اور سلامتی داؤ پر لگ جاتی ہے اور انسانی جان خطرے میں پڑ جاتی ہے، جو کبیرہ گناہ ہے۔ ارشاد باری تعالیٰ ہے:

﴿مَنْ أَجْعَلَ ذَلِكَ كَتَبَنَا عَلَىٰ بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ

نَفْسٍ أَوْ فَسَادٍ فِي الْأَرْضِ فَكَانَمَا قَتْلَ النَّاسَ جَمِيعًا وَمَنْ

أَحْيَاهَا فَكَانَمَا أَحْيَا النَّاسَ﴾^(۲۹)

(اس (قتل) کی وجہ سے ہم نے بنی اسرائیل پر حکم نازل کیا کہ جو شخص کسی کو ناحق قتل کرے گا، بغیر اس کے کہ جان کا بدلہ لیا جائے یا ملک میں فساد کرنے کی سزا دی جائے، اس نے گویا تمام لوگوں کو قتل کیا اور جو اس کی زندگی کا موجب ہوا تو گویا تمام لوگوں کی زندگی کا موجب ہوا۔)

بابل میں فساد اور غارت گری سے نفرت ان الفاظ میں مذکور ہے:

"میں خداوند انصاف کو عزیز رکھتا ہوں اور غارتگری اور گناہ سے نفرت کرتا ہوں اسلئے

میں انہیں سچائی کے ساتھ اجر دوں گا اور ان کے ساتھ ایک ابدی عہد باندھوں گا"^(۳۰)

معاشرہ کے امن و چین تباہ کرنے اور اور خوف وہر اس پھیلانے والے عناصر کے لئے اسلام

میں بہت سخت سزا میں مقرر ہیں۔

﴿إِنَّمَا جَرَأَوْا الَّذِينَ يُحَارِبُونَ اللَّهَ وَرَسُولَهُ، وَيَسْعَوْنَ فِي الْأَرْضِ

فَسَادًا أَنْ يُقْتَلُوا أَوْ يُصْلَبُوا أَوْ تُقْطَعَ أَيْدِيهِمْ وَأَرْجُلُهُمْ

مِنْ حَلَفِهِمْ أَوْ يُنْفَوْا مِنَ الْأَرْضِ ذَلِكَ لَهُمْ حِرْزٌ فِي الدُّنْيَا

وَلَهُمْ فِي الْآخِرَةِ عَذَابٌ عَظِيمٌ﴾^(۳۱)

"جو لوگ اللہ اور اس کے رسول ﷺ سے لڑائی کریں اور ملک میں فساد کرنے کو دوڑتے پھریں، ان کی بھی سزا ہے کہ قتل کر دیئے جائیں یا سولی پر چڑھا دیے جائیں یا ان کی ایک طرف کے ہاتھ اور ایک طرف کے پاؤں کاٹ دیئے جائیں یا ملک سے نکال دیئے جائیں۔
- یہ تو دنیا میں ان کی رسوانی ہے اور آخرت میں ان کے لیے بڑا عذاب ہے۔
ایسے ظالم جو امن وسلامتی کو داؤ پر لگانے والے ہو، کسی رحم کے مستحق نہیں۔

بائبل اس بارے میں رقطراز ہے:

"خداوند فرماتا ہے کہ شریروں کے لیے سلامتی نہیں ہے" (۳۲)۔

مزید کہتی ہے:

"ان کے اعمال برے ہوتے ہیں اور وہ اپنے ہاتھوں سے ظلم ڈھاتے ہیں۔ ان کے قدم بدی کی طرف دوڑتے ہیں اور وہ بے گناہ کا خون بہانے میں بڑی عجلت سے کام لیتے ہیں، ان کے خیالات برے ہوتے ہیں اور ان کی راہیں تباہی اور بربادی کی طرف لے جاتی ہیں۔ سلامتی کی راہ وہ جانتے ہی نہیں، نہ ہی ان کے سامنے انصاف کے راستے ہیں، انہوں نے اپنی راہیں ٹیڑھی کر لی ہیں۔ اس لئے جو کوئی ان پر چلے گا وہ سلامتی کا منہ نہ دیکھ پائے گا" (۳۳)۔

انسانی خواہشات پر مبنی تہذیب و اصول شیطانی تہذیب کو تقویت دیتا ہے جس کیلئے داروردن اور قید و بند کی ضرورت پڑتی ہے۔ یہی وجہ ہے کہ آج سب سے زیادہ قیدی امریکہ ہی میں ہیں (۳۴)۔

اسلام میں امن وسلامتی کی وسعت اور تدابیر:

اسلام میں امن وسلامتی کا دائرة بہت وسیع ہے جو جان و مال، عزت و ناموس، عقیدہ و مذہب اور عقل و نسل کی تحفظ وسلامتی کو اپنے دائرے میں شامل کرتا ہے۔ جو انسان کی کل ضروریات اور قیام امن کی بہترین تدابیر ہیں۔

ا۔ جان و مال اور عزت و ناموس کی امن وسلامتی: اسلام میں جو ذمہ دار یا انسان پر عائد کی گئی ہیں وہ دوسروں کا حق اور امانت ہے، جس کی ادائیگی ضروری ہے۔ ارشاد باری تعالیٰ ہے:

﴿إِنَّ اللَّهَ يَأْمُرُكُمْ أَنْ تُؤْدُوا الْأَمْنَاتِ إِلَى أَهْلِهَا﴾ (۳۵)

(بے شک اللہ تمہیں حکم دیتا ہے کہ امانت اہل امانت کے سپرد کر دو۔)

حرمتوں کی پاسداری کی تاکید نبی کریم ﷺ نے جنت الوداع کے موقع پر ان الفاظ میں کی تھی:

«أَلَا إِنَّ دِمَائِكُمْ وَأَمْوَالَكُمْ وَأَعْرَاضَكُمْ حَرَامٌ عَلَيْكُمْ، كَحُرْمَةٍ يَوْمَ الْجُudُمْ»

(۳۶) «هَذَا فِي شَهْرِكُمْ هَذَا فِي بَلَدِكُمْ هَذَا»

"بیشک تمہارے خون، تمہاری جائیدادیں اور تمہاری عزت و آبرو، مکہ شہر، ذوالحجہ کے مہینے اور اس دن (عرف) کی طرح قابل احترام ہیں"۔

ایک مومن کی جان کو جو امان و اہمیت حاصل ہے، وہ اسلام میں ایک غیر مسلم شہری کو بھی

حاصل ہے۔ ایک ذمی کے خون کا احترام اجاگر کرتے ہوئے آپ ﷺ نے فرمایا:

((مَنْ قَتَلَ نَفْسًا مُعَاهَدًا ، لَمْ يَرْجُ رَائِحَةَ الْجَنَّةِ))

«جس نے کسی معاهد (زمی) کو قتل کیا وہ جنت کی خوبیوں کے سو نگھے سکے گا» (۳۷)

تحفظ جان کے ساتھ اسلام نے مال کو بھی تحفظ و سلامتی دی ہے، ارشاد باری تعالیٰ ہے:

﴿وَلَا تَأْكُلُوا أَمْوَالَكُمْ بَيْنَكُمْ بِالْبَطِيلِ﴾ (۳۸)

(اور اپنے مال آپس میں باطل طریقے سے نہ کھاؤ۔)

اسلام نے قتل ناحق پر قصاص اور مال محرز کے چوری کرنے پر قطع یہ مقرر فرمایا ہے۔ اور اسی

طرح انسانوں کے جان و مال اور عزت و ناموس کو سلامتی عطا کی ہیں، ایسا دین دہشت گردی

، فساد، افراطی و قتل و غارت گری کی اجازت کیسے دے سکتا ہے؟

۲۔ عقیدے کی امن وسلامتی: اسلام دنیا کا واحد مذہب ہے جس کے دامن میں عقیدے کی سلامتی

اور آزادی کا اصول ملتا ہے۔ ارشاد باری تعالیٰ ہے:

﴿لَا إِكْرَاهَ فِي الدِّينِ قَدْ تَبَيَّنَ الرُّشُدُ مِنَ الْغَيْرِ﴾ (۳۹)

(دین کے معاملے میں زبردستی نہیں ہے بیشک ہدایت یقیناً گرماہی سے ممتاز ہو چکی ہے۔)

﴿لَكُمُ الدِّينُ كُلُّهُ وَلِيَ دِينِ﴾ (۴۰)

(تمہارے لئے تمہارا دین اور میرے لئے میرا دین۔)

اسلام میں عقیدہ و مذہب کی سلامتی کا جو تصور ملتا ہے وہ کسی اور دین میں ملنا مشکل ہے، مسلم دنیا

کے محقق و سیرت نگار ڈاکٹر محمد حمید اللہ اس سلسلے میں رقمطراز ہے:

"قرآن کریم میں ہمیں یہ اصول ملتا ہے کہ ہر مذہبی کمیونٹی کو کامل داخلی خود مختاری دے دی جائے حتیٰ کہ انہیں نہ صرف عقائد کی آزادی حاصل ہو بلکہ وہ اپنی عبادت اپنے مذہبی طریقے پر کر سکیں بلکہ اپنے ہی قانون، اپنے ہی جگوں کے ذریعے اپنے مقدمات کا فیصلہ بھی کروائیں، اس حوالے سے کامل داخلی خود مختاری کا قرآن کریم کی کئی آیات میں ذکر ہے، جن میں سے ایک آیت بہت ہی واضح ہے^(۲۱)۔

﴿وَلِيَحْكُمُ أَهْلُ الْأِنْجِيلِ إِيمَانًا نَزَّلَ اللَّهُ فِيهِ﴾^(۲۲)

(انجیل والوں کو چاہئے کہ اس کے مطابق احکام دیا کریں، جو اللہ نے انجلیل میں نازل کی ہے)۔

قیام امن کے لئے اس سے بہتر کوئی تدبیر نہیں ہو سکتی کہ لوگوں کو عقیدے کی امن وسلامتی اور آزادی دے دی جائے۔

۳۔ عقل و نسل کی سلامتی: اسلام میں عقل کی سلامتی کو یقینی بنانے کے لئے جو تدبیر اختیار کی گئی ہے وہ یہ کہ نہ صرف شراب کو بلکہ ہر قسم کی نشہ آور چیزوں کو حرام قرار دیا گیا ہے، ارشاد باری تعالیٰ ہے:

﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ﴾^(۲۳)

(پوچھتے ہیں آپ سے اے پیغمبر شراب اور جوئے کے بارے میں تو انہیں بتا دو کہ ان دونوں چیزوں میں بڑا گناہ بھی ہے۔)

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَذْلَمُ رِجْسُ مِنْ عَمَلٍ

﴿الشَّيْطَنُ فَاجْتَبَاهُ﴾^(۲۴)

(اے لوگو! جو ایمان لائے ہو، یہ شراب اور جو اور یہ آستانے اور پانے، یہ سب گندے شیطانی کام ہیں، ان سے پرہیز کرو۔)

آپ ﷺ نے فرمایا:

«كُلُّ مُسْكِرٍ حَرَامٌ وَكُلُّ مُسْكِرٍ حَمْرٌ»^(۲۵)

ہر نشہ آور شے حرام ہے اور ہر نشہ آور چیز خمر ہے یعنی عقل پر پردہ ڈالنی والی ہے۔

اسی طرح نسل انسانی کی بقا حفاظتِ جان کا اہم ذریعہ ہے جس کے لئے اسلام میں نکاح کو عبادت

قرار دیا گیا ہے۔ ارشادِ ربانی ہے:

﴿وَأَنِكْحُوا الْأَيْمَنِ مِنْكُمْ وَالصَّابِرِينَ مِنْ عِبَادِكُمْ وَلِمَاءِكُمْ إِنْ يَكُونُوا﴾

﴿فَقَرَأَهُ يُغْنِهِمُ اللَّهُ مِنْ فَضْلِهِ وَاللَّهُ وَسِعٌ عَلَيْهِمُ﴾^(۲۶)

(تم سے جو مرد عورت بے نکاح ہوں، ان کا نکاح کر دو اور اپنے نیک بخت غلام لو نڈیوں کا بھی، اگر وہ مفلس بھی ہو گئیں، تو اللہ تعالیٰ انھیں اپنے فضل سے غنی بنادے گا۔ اللہ تعالیٰ کشادگی والا علم والا ہے۔)

﴿وَمَنْ لَمْ يَسْتَطِعْ مِنْكُمْ طَوْلًا أَنْ يَنْكِحَ الْمُحْصَنَاتِ

الْمُؤْمَنَاتِ فَمِنْ مَا مَلَكَتْ أَيْمَانُكُمْ مِنْ فَتَاهَتِكُمُ الْمُؤْمَنَاتِ وَاللَّهُ

أَعْلَمُ بِإِيمَانِكُمْ بَعْضُكُمْ مِنْ بَعْضٍ فَإِنِكِحُوهُنَّ بِإِذْنِ اللَّهِ أَهْلِهِنَّ

وَإِنْتُو هُنَّ أُجُورُهُنَّ بِالْمَعْرُوفِ مُحْصَنَاتٍ غَيْرُ مُسْفَحَاتٍ وَلَا

مُتَّخِذَاتٍ أَخْدَانٍ فَإِذَا أَحْسَنَ فَإِنْ أَتَيْنَ بِفَحْشَةٍ فَعَلَيْهِنَ نِصْفُ مَا

عَلَى الْمُحْصَنَاتِ مِنَ الْعَذَابِ^(۲۷)

(اور جو کوئی تم میں سے اس بات کی طاقت نہ رکھے کہ خاندانی مسلمان عورتیں نکاح میں لائے تو تمہاری ان لو نڈیوں میں سے کسی سے نکاح کر لے جو تمہارے قبضے میں ہوں اور ایماندار بھی ہوں۔۔۔ پھر جب وہ قید نکاح میں آجائیں پھر اگر بے حیائی کا کام کریں تو ان پر آدھی سزا ہے جو خاندانی عورتوں پر مقرر کی گئی ہے۔)

آپ ﷺ نے نکاح کو سنت و عبادت قرار دیا:

«النِّكَاحُ مِنْ سُنْنَتِي فَمَنْ لَمْ يَعْمَلْ بِسُنْنَتِي فَلَيْسَ مِنِي وَتَرَوْجُوا فِيَانِي

مُكَافِرٌ بِكُمُ الْأَمْمَ وَمَنْ كَانَ ذَا طَوْلٍ فَلْيَنْكِحْ»^(۲۸)

"نکاح میری سنت ہے جو میری سنت پر عمل نہ کرے اس کا مجھ سے کوئی تعلق نہیں اور نکاح کیا کرو، اس لئے کہ تمہاری کثرت پر میں امتوں کے سامنے فخر کروں گا اور جس میں استطاعت ہو تو وہ نکاح کر لے۔"

مبحث چہارم: امن وسلامتی کے بنیادی تقاضے

امن وسلامتی جو ایک نعمتِ خداوندی ہے۔ اور موجودہ حالات کے تناظر میں اس کی اہمیت اور بھی بڑھ جاتی ہے، اس کے کئی ایک تقاضے ہیں؛ جن کا لحاظ رکھنا از حد ضروری ہے اتنی کہ جتنا آج کھانا اور دوسری ضروریاتِ زندگی ضروری ہیں۔ اگر امن وسلامتی نہیں ہے تو باقی وسائل زندگی بے معنی ہو کر رہ جاتے ہیں۔ ان بنیادی تقاضوں میں سے چند ایک کا تذکرہ ذیل کی سطور میں کیا جا رہا ہے۔

سچائی و راست بازی: کسی بھی دور میں امن وامان اور سلامتی کو بر باد کرنے کے اسباب میں ظلم اور نا انصافی کے اعمال سرفہرست ہوتے ہیں۔ اس کے برخلاف راست بازی اور عدل و انصاف سے خلق خدا نہ صرف دنیا میں سکون پاتے ہیں بلکہ آخرت میں بھی باعث نجات و آرام ہے۔ باہم کا بیان ہے:

"راستی پر چلنے والے سلامتی میں داخل ہوتے ہیں، اور موت کی حالت میں آرام پاتے ہیں" ^(۴۹)

جبکہ قرآن میں ارشاد ہے:

﴿فَالْهُدَىٰ يُنْهَا يَوْمَ يَنْفَعُ الصَّدِيقَيْنَ صِدْقُهُمْ﴾ ^(۵۰)

(فرمایا اللہ نے، یہ ہے وہ دن جس میں فائدہ پہنچائے گا سچوں کو ان کا تج۔)

آپ ﷺ نے فرمایا:

«الصِّدْقُ يُنْجِي» ^(۵۱) "سچائی باعث نجات ہے۔"

آج لوگوں کا آپس میں اعتماد سچائی کی فقدان اور جھوٹ و دھوکہ دہی کی وجہ سے ختم ہو رہا ہے۔

یہ اعتماد خواہ افراد کے درمیان ہو یا اقوام کے درمیان، امن کے حوالے سے بڑی اہمیت کا حامل ہے۔

احکاماتِ الہی کی اتباع: امن و سکون اور رزق کی فراؤں کو اللہ تعالیٰ کے احکامات پر عمل کرنے سے مشروط

کر دیا گیا ہے۔ ارشاد باری تعالیٰ ہے:

﴿وَلَوْ أَنَّهُمْ أَفَاءُوا الْتَّورَةَ وَأَلِإِنْجِيلَ وَمَا أُنزِلَ إِلَيْهِمْ مِنْ رَبِّهِمْ لَأَكَلُوا

مِنْ فَوْقِهِمْ وَمِنْ تَحْتِ أَرْجُلِهِمْ﴾ ^(۵۲)

(اگر وہ قائم کرتے تورات اور انجلیل کو (اپنے عمل سے) اور جونازل کیا گیا ان کی طرف

ان کے رب کی جانب سے (تو فراغ رزق دیا جاتا نہیں حتیٰ کہ) وہ کھاتے اوپر سے بھی

اور نیچے سے بھی۔)

قریش مکہ کو اللہ نے ان الفاظ میں امن کا احساس یاد دلایا ہے:

﴿فَلَمَّا عَبَدُوا رَبَّ هَذَا الْبَيْتِ ۚ ۝ الَّذِي أَطْعَمَهُمْ مِنْ جُوعٍ وَءَامَنَهُمْ

مِنْ خَوْفٍ ۝﴾ (۵۳)

(پس انہیں چاہیے کہ اسی گھر کے رب کی عبادت کرتے رہیں، جس نے انہیں بھوک میں کھانا دیا اور ڈر (اور خوف) میں امن و امان دیا۔

بانبل (اخبار) کا بیان ہے:

"پس تم میرے احکام پر عمل کرنا اور میرے قوانین کو پوری طرح مانا تو تم اس ملک میں امن کے ساتھ بے رہو گے، تب زمین اپنی پیداوار دیگی اور تم پیٹ بھر کر کھاؤ گے اور وہاں محفوظ بے رہو گے۔"

پیغمبر اسلام حضرت محمد ﷺ را ہمایے انسانیت تھے، اور اس لحاظ سے آپ ﷺ پر عائد ہونے والی ذمہ داریوں سے عہدہ برآ ہونے کے لیے امن و سکون اور سلامتی و آشتنی کا ماحول مہیا ہونا از بس ضروری تھا۔ یہی وجہ ہے کہ آپ ﷺ نے مختلف موقع پر امن و سلامتی کے انہت نقوش چھوڑے ہیں، خواہ وہ موقع، حلف انصافوں ہو یا یاثاق مدینہ ہو یا صلح حدیبیہ۔

اجتماعی عدل و انصاف کا قیام: الہامی تعلیمات میں عدل و انصاف کو بڑے اہتمام کے ساتھ بیان کر دیا گیا ہے۔ کیونکہ اس سے معاشرے کا امن و سلامتی وابستہ ہے۔ ارشاد باری تعالیٰ ہے:

﴿إِنَّ اللَّهَ يَأْمُرُ بِالْعَدْلِ وَأَنْهَاكَ حَسَنَةٍ ۝﴾ (۵۵)

(بے شک اللہ عدل و احسان کا حکم دیتا ہے۔)

اور سب سے بڑا عامل اللہ تعالیٰ خود ہے:

﴿لَقَدْ أَرْسَلْنَا رُسُلًا إِلَيْبِنَتٍ وَأَنْزَلْنَا مَعَهُمُ الْكِتَابَ

وَالْمِيزَاتَ لِيَقُومَ النَّاسُ بِالْقِسْطِ ۝﴾ (۵۶)

(ہم نے اپنے رسول نشانیوں کے ساتھ بھیجے اور ان کے ہمراہ کتاب اور میزان نازل کی تاکہ وہ لوگوں کے درمیان عدل کر سکیں۔)

اور اہل ایمان کو بھی عدل و انصاف سے کام لینے کا حکم ہے، خواہ کوئی جانی دشمن کیوں نہ ہو:

﴿يَأَيُّهَا الَّذِينَ آمَنُوا كُوْنُوا فَوَّمِينَ لِلَّهِ شَهَدَ أَمَّا بِالْقُسْطِ وَلَا
يَجِرِ مَنَّكُمْ شَنَعَنْ قَوْمٍ عَلَى أَلَّا تَعْدِلُوا هُوَ أَقْرَبُ
لِلتَّقْوَىٰ وَأَتَّقُوا اللَّهَ إِنَّ اللَّهَ حَيْرٌ بِمَا تَعْمَلُونَ﴾ ^(۵۷)

(اے ایمان والو ! اللہ کے لئے انصاف کی گواہی دینے کے لئے کھڑے ہو جایا کرو اور لوگوں کی دشمنی تم کو اس بات پر آمادہ نہ کر دے کہ عدل چھوڑ دو، عدل کیا کرو کہ یہ تقویٰ کی بات ہے اور اللہ سے ڈرتے رہو کچھ شک نہیں کہ اللہ تعالیٰ تمہارے سب اعمال سے خبردار ہے۔)

یہاں تک کہ اسلام میں باپ کا بدلہ بیٹے سے لینے کی بھی گنجائش نہیں۔ آپ ﷺ نے فرمایا:

«الاَلَا يُحِنْنِي وَالِّدٌ عَلَىٰ وَلَدِهِ» ^(۵۸) "خبردار باپ کا بدلہ بیٹے سے نہیں لیا جاسکتا۔"

عادل اور انصاف کرنے والے قاضی کے لئے آپ ﷺ نے عظیم الشان خوشخبری سنائی ہے:
«إِنَّ الْمُقْسِطِينَ عَلَىٰ مَنَابِرِ مِنْ نُورٍ عَلَىٰ يَمِينِ الرَّحْمَنِ الَّذِينَ يَعْدِلُونَ
فِي حُكْمِهِمْ وَأَهْلِهِمْ وَمَا وُلُوا» ^(۵۹)

(عدل و انصاف کرنے والے لوگ اللہ کے نزدیک دلخیں جانب نور کے منبروں (مندوں) پر بیٹھے ہوئے ہو گلے (یہ ان کا اعزاز ہے) کہ وہ قضاء کے معاملات اور لوگوں کے درمیان انصاف کیا کرتے تھے۔)

بانسل عدل و انصاف اور مساوات کے حوالے سے رقمطر از ہے:

"خداوند تمہارے خدا کے تمہیں دیے ہوئے ہر شہر میں اپنے ہر قبیلے کے لئے قاضی اور حاکم مقرر کر لو جو سچائی سے لوگوں کا انصاف کریں۔ تم انصاف کا خون نہ کرنا اور غیر جانبدار رہنا، تم روشنوت نہ لینا کیونکہ روشنوت دانشمند کی آنکھوں کو اندھا کر دیتی ہے اور راست بازوں کی باتوں کو توڑ مر وڑا لتی ہے۔ ہمیشہ ہمیشہ انصاف پر قائم رہنا تاکہ تم جیتے رہو۔" ^(۶۰)

بانسل میں ایک دوسری جگہ لکھا ہے:

"تم خدا کا کلام سنو! خداوند فرماتا ہے کہ انصاف اور راست بازی کے کام کرو، مظلوم کو اس پر ظلم کرنے والے کے ہاتھ سے چھڑا کو، بیگانہ، یتیم اور بیوہ کے ساتھ بر اسلوک نہ کرو۔" ^(۶۱)

قانونی مساوات کا لحاظ: جب اسلام کی دعوت بلند کی گئی تو انسانیت لفظ مساوات سے نا آشنا ہو چکی تھی۔ ایسے حالات میں دین اسلام نے مساوات کا درس دنیا کے سامنے پیش کیا۔ اسلام نے تمام انسانوں کو مساوی قرار دیا اور واضح کیا کہ عمل صالح کے سو افضیلت و امتیاز کا کوئی اور معیار نہیں، عزت و شرف اگر ہے تو ان کے لیے جو زیادہ متقی اور پاکباز ہو۔

﴿إِنَّ أَكْثَرَ مَكْرُومٍ عِنْدَ اللَّهِ أَنْفَكُمْ﴾ (۶۲)

(بے شک اللہ تعالیٰ کے نزدیک تم میں سے زیادہ عزت والا وہ ہے جو متقی ہے)

اسی طرح بنیادی انسانی ضروریات اور بنیادی حقوق مساوی ہیں۔ ان بنیادی انسانی حقوق کے بارے میں مساوات کا اعلان محمد مصطفیٰ ﷺ نے جستہ الوداع کے موقع پر کیا:

((يَا أَيُّهَا النَّاسُ، أَلَا إِنَّ رَبَّكُمْ وَاحِدٌ، وَإِنَّ أَبَائُكُمْ وَاحِدٌ، أَلَا لَا فَضْلَ لِعَرَبِيٍّ عَلَى عَجَمِيٍّ، وَلَا لِعَجَمِيٍّ عَلَى عَرَبِيٍّ، وَلَا أَحْمَرَ عَلَى أَسْوَدَ، وَلَا أَسْوَدَ عَلَى أَحْمَرَ، إِلَّا بِالْتَّقْوَى أَبْلَغْتُ))

"اے لوگو! تمہارا رب ایک ہے، تمہارا باپ ایک ہے، سنو! کسی عربی کو عجمی پر کوئی فضیلت نہیں اور نہ کسی گورے کو کالے پر اور نہ کسی کالے کو گورے پر، سوائے تقویٰ کے۔"

ڈاکٹر خالد علوی مرحوم لکھتے ہیں:

"یہ بات ذہن نشین رہے کہ جس مساوات انسانی کا ہم ذکر کر رہے ہیں۔ اس سے مراد ہے معاشرتی اور سیاسی حقوق کی مساوات، بنیادی انسانیت کی مساوات اور یہ ایسی مساوات ہے جو خود ساختہ امتیازات کو یکسر منادے۔ ایسی مساوات نہیں جو غیر فطری اور ناممکن الحصول ہو۔ ایسی نہیں جس کے لیے انسانوں کی آزادی سلب کر لی جائے اور انہیں انسانیت سے نکال کر مشین یا حیوان بنادیا جائے۔ اسلام سماجی، شہری اور سیاسی مساوات کی نہانت دیتا ہے۔"

قانون کی نظر میں سب برابر ہونے چاہئے، کسی کی طرفداری اچھی چیز نہیں بلکہ یہ الہامی تعلیمات کا خاصہ ہے۔ اس سلسلے میں باہمی کا بیان ہے:

"اور اس وقت میں نے تمہارے قاضیوں کو یہ تاکید کی تھی کہ تم اپنے بھائیوں کے مقدمے سنا کرو اور انصاف کے ساتھ فیصلے کیا کرو خواہ وہ معاملہ کسی آدمی سے، خواہ وہ اسرائیلی ہو یا کوئی پر دیسی تعلق، انصاف کرتے وقت کسی کی طرفداری نہ کرنا۔"^(۲۵)

اسلام نسلی منافرت کی مذمت کرتا ہے اور انسانی اخوت اور مساوات کی راہ دکھاتا ہے، لیکن مغربی تہذیب قدیم یونان اور روم سے لے کر اب تک طبقاتی کشکش اور سماجی نفرت سے بھری ہوئی ہے۔ تاریخ انسان میں پہلی مرتبہ مساوات انسانی کا اتنا عظیم تصور عملی صورت میں ظاہر ہوا۔

حضور ﷺ نے فرمایا:

«مَنْ قَتَلَ عَبْدَهُ قَتَلَنَا هُوَ وَمَنْ جَدَعَ عَبْدَهُ جَدَعْنَا هُوَ وَمَنْ أَخْصَى عَبْدَهُ أَخْصَيْنَا هُوَ»^(۲۶)

"جو اپنے غلام کو قتل کرے گا اسے ہم قتل کریں گے، جو اس کی ناک تراشے گا اس کی ناک تراش لی جائیگی اور جو اس کو خضی کرے گا، ہم اسے خضی کریں گے۔"

شریعت اسلامی کی نظر میں سارے مساوی ہیں۔ اس اعلیٰ قانونی مساوات کا اندازہ خود نبی کریم

ﷺ کے اسوہ حسنہ سے بخوبی لگایا جا سکتا ہے۔ آپ ﷺ نے فرمایا:
 «إِنَّمَا هَلَكَ مَنْ كَانَ قَبْلَكُمْ إِنَّهُمْ كَانُوا يَقِيمُونَ الْحَدَّ عَلَى الْوَضِيعِ وَيَنْرُكُونَ الشَّرِيفَ وَاللِّدِي نَفْسِي بِيَدِهِ لَوْا نَ فَاطِمَةَ (بِنْتُ مُحَمَّدٍ) فَعَلَتْ ذَلِكَ لَفَطَعْتُ يَدَهَا»^(۲۷)

"تم سے پہلے جو متین گزری ہیں وہ اسلئے تو تباہ ہوئیں کہ وہ لوگ کم تر درجہ کے مجرموں کو قانون کے مطابق سزا دیتے تھے اور برتر درجے والوں کو چھوڑ دیتے تھے۔ قسم ہے اس ذات کی جس کے ہاتھ میں میری جان ہے اگر فاطمہ (بنت محمد ﷺ) بھی چوری کرتی تو میں اس کا ہاتھ کامٹنے سے بھی ہر گز در لغ نہ کرتا۔"

انبیاء کے حالات ہوں یا تعلیمات ان میں بہترین ہم آہنگی اور امتراج پایا جاتا ہے اور ایسا کیوں نہ ہو گا کہ تمام انبیاء بغیرمان نبوی علائی بھائی ہیں اور بھائیوں میں ہم آہنگی اور تقریب کے امکانات و نشانات روشن ہی رہتے ہیں۔

احترام انسانیت کی بحالی اور انسانی حقوق کی پاسداری: اسلام میں امن و امان، انسانیت کے احترام اور اس کے حقوق کی حفاظت کو بنیادی حیثیت حاصل ہے، اسے دین انسانیت بھی کہا جاتا ہے۔ حقوق العباد کے عنوان سے اسلام کا شرعی کلیہ بھی موجود ہے جس کا تو سیمی مظہر امن و سلامتی، رحمت و رأفت اور احترام انسانیت ہی سے ماخوذ ہوتا ہے اور اسی بنیاد پر اسے دین رحمت بھی کہا جاتا ہے۔ اسلام کا منشور دہشت گردی، فساد فی الارض اور انسانی طبقات کی ایزار سانی کی سراسر مخالفت کرتا ہے اور ایسا کرنے والوں کو مجرم اور شرعی حدود و تزیرات کا سزاوار ٹھہراتا ہے لیکن پھر بھی اس مفروضے کا عام ہونا کہ اسلام دہشت گردی اور انہتا پسندی کا سبق دینے والا اور اس کی پذیرائی کرنے والا، قشید اور سخت گیر مذہب ہے تو انسانی دنیا کے لئے شرم سے ڈوب مرنا چاہئے^(۲۸)۔

اسلام میں انسان کو شرف، فضیلت اور عظمتِ محض انسان ہونے کی بناء پر حاصل ہے۔ ایک بار

طواف کے دوران خانہ کعبہ کو مخاطب کرتے ہوئے نبی اکرم ﷺ نے فرمایا:

ما أطييك وما أطيب ريحك ما أعظمك وما أعظم حرمتك والذى

نفس محمد بيده حرمة المؤمن عند الله أعظم من حرمتك ماله ودمه

"کتنا پاکیزہ ہے تو، اور کیسی خونگوار ہے تیری فضا، کتنا عظیم ہے تو اور کتنا محترم ہے تیرا مقام، مگر اس خدا کی قسم جس کے قبضے میں محمد ﷺ کی جان ہے ایک مسلمان کے جان

وال اور خون کا احترام اللہ کے نزدیک تیری حرمت سے بھی زیادہ ہے"^(۲۹)۔

کسی بھی انسان کو اس وقت تک زندہ رہنے کے جائز اور فطری حق سے محروم نہیں کیا جا سکتا جب

تک وہ خدائی قانون کے حرtam ملحوظ خاطر رکھتا ہے، قرآن حکیم کا حکم ہے:

﴿ وَلَا نَفْتَلُوا النَّفْسَ الَّتِي حَرَمَ اللَّهُ إِلَّا بِالْحَقِّ ﴾^(۳۰)

"اس جان کو قتل نہ کرو جسے اللہ نے حرام (محترم) ٹھہرایا مگر حق کے ساتھ"۔

امام قرطبی رحمۃ اللہ علیہ فرماتے ہیں:

"یہ آیت اس شخص کے قتل کی ممانعت کر رہی ہے جسے اللہ نے محفوظ کر رکھا ہے، خواہ

وہ مومن ہو یا معابد (زمی)، سوائے اس حق شرعی کے جس کی رو سے اس کو قتل

کرنا واجب ہے۔"^(۳۱)

فساد کی حقیقی روک تھام: اللہ فساد اور فسادیوں کو پسند نہیں کرتا۔ ارشاد باری تعالیٰ ہے:

﴿وَلَا تَبْعِثُ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ﴾ (۷۲)

”اور زمین میں فساد مت پھیلاو کیونکہ اللہ فساد پھیلانے والوں کو پسند نہیں فرماتا۔“

حقیقت یہ ہے کہ دنیا کی بڑی طاقتیوں اور بطور خاص اسرائیل و امریکہ کے فوائد اسی میں مضر ہیں کہ دنیا میں انتشار موجود رہے۔ کیونکہ اگر دنیا میں امن قائم ہو جائے گا تو ان کا کاروبار ماند پڑ جائے گا۔ اکثر ان بڑے بااثر ملکوں کی وجہ سے انسانی خون، احترام انسانیت، بنیادی انسانی حقوق کی پامالیاں ہو رہی ہیں۔ جو امن کے لئے چیلنجز کی حیثیت رکھتے ہیں۔ آج کی ڈرون پالیسی اسی کی واضح مثال ہے۔ اسی ناظر میں ملکی سطح پر بھی امن وسلامتی کی حقیقی کوششیں بروئے کار لانے چاہیے، محض زبانی جمع خرچ سے امن کا قیام ممکن نہیں ہے۔ ریاستی قوانین کی بے لگ نفاذ(Implementation) وقت کا تقاضا ہے۔

اسلامی سزاکیں اور قیام امن: اسلامی سزاکیں قیام امن کی ضامن ہیں، جبکہ خدا بیزار اور مادر پدر آزاد تہذیبوں کے دعویداروں نے اس کے خلاف واویلاً مچار کھا ہے اور انسانیت کی عزت و وقار اور امن و سکون تباہ کر رہے ہیں اور قدیم و جدید غلامی اور تمرد و سرکشی کی ساری حدود کو پھلانگتے جا رہے ہیں۔ اس کے مقابلے میں اسلامی سزاکیں اور حدود انسانیت کو عفت، پاکدا منی، امن و سکون اور حقوق کی پاسداری و حفاظت فراہم کرتے ہیں۔ ارشاد باری تعالیٰ ہے:

﴿وَلَكُمْ فِي الْقِصَاصِ حِيَوَةٌ يَتَوَلَّ إِلَّا لَبَبٌ لَعَلَّكُمْ تَتَّقُونَ﴾ (۷۳)

(قصاص میں تمہارے لئے زندگی ہے، اے اہل عقل! تاکہ تم تقویٰ اختیار کرو)۔

سید ابوالاعلیٰ مودودی ر قطر از ہیں:

”انسان جب تک حق کا احترام کرتا ہے اس کا خون واجب الاحترام رہتا ہے مگر جب وہ سرکشی اختیار کر کے ”ناحق“ پر دست دراز کرتا ہے تو اپنے خون کی قیمت خود کھو دیتا ہے، پھر اس کے خون کی قیمت اتنی بھی نہیں رہتی جتنا پانی کی ہوتی ہے۔“ (۷۴)

آپ ﷺ نے حدود اللہ کی فوائد کو ان الفاظ میں بیان فرمایا ہے:

«إِقَامَةٌ حَدٍّ مِنْ حُدُودِ اللَّهِ خَيْرٌ مِنْ مَطْرَأً بَعْنَانَ لَيْلَةً فِي بِلَادِ اللَّهِ

عَزَّوَجَلَّ» (۷۵)

"اللہ کی حدود میں سے ایک حد قائم کرنے کی برکت چالیس دن کی بارش سے بھی زیادہ ہے۔" اس برکت کی وجہ بیان کرتے ہوئے سید مودودی رقطراز ہیں:

"بارش کی برکت یہ ہے کہ اس سے زمین سیراب ہوتی ہے، فصلیں خوب تیار ہوتی ہیں، خوشحالی بڑھتی ہیں، مگر اقامت حدود کی برکت اس سے بڑھ کر ہے کہ اس سے فتنہ و فساد اور ظلم و بد امنی کی جڑ کٹتی ہے، خدا کی مخلوق کو امن و چین سے زندگی بسر کرنا نصیب ہوتا ہے اور دنیا کو زمین سے وہ طمانیت میسر آتی ہے جو تمدن کی جان اور ترقی کی روح ہے۔" (۲۱)

اسلام بے لگ عدل و انصاف کے قیام کا حکم دیتا ہے۔ آپ ﷺ نے فرمایا:

عَنْ عُبَادَةَ بْنِ الصَّامِتِ قَالَ قَالَ رَسُولُ اللَّهِ عَلَيْهِ السَّلَامُ أَقِيمُوا حُدُودَ اللَّهِ فِي الْقُرِيبِ وَالْبَعِيدِ وَلَا تَأْخُذُكُمْ فِي اللَّهِ لَوْمَةً لَآثِمٍ (۲۲)

"آپ ﷺ نے فرمایا: حدود اللہ کو قریب اور بعید کے تمام لوگوں پر [بلا تفریق] ایساں قائم کرو اور اللہ کے اس حکم کے نفاذ میں کسی کے ملامت سے خوف نہ کھاؤ۔"

جہاد فی سبیل اللہ اور امن وسلامتی: جہاد اسلامی فساد نہیں۔ فتح و جہاد فی سبیل اللہ سے اس کا تعریف خود بخود واضح ہوتا ہے۔ یعنی وہ فی سبیل اللہ سرگرمی جس کی اجازت اللہ خود دے۔ خاص کر ایسے حالات میں کہ اہل کفر و شر ک فتنہ و فساد بھرپا کر رہے ہوں، ارشاد باری تعالیٰ ہے:

﴿وَقَاتِلُوهُمْ حَتَّىٰ لَا تَكُونَ فَتْنَةٌ وَيَكُونُ الَّذِينَ كَثُرُوا لِلَّهِ فَإِنْ أَنْتَهُمْ فَإِنَّ اللَّهَ بِمَا يَعْمَلُونَ بَصِيرٌ ۝ وَإِنْ تَوَلُوا فَاعْلَمُوا أَنَّ اللَّهَ مَوْلَانِكُمْ نَعَمُ الْمَوْلَىٰ وَنَعَمُ النَّصِيرُ﴾ (۲۳)

(اور ان لوگوں سے لڑتے رہو یہاں تک کہ فتنہ (یعنی کفر کا فساد) باقی نہ رہے اور دین سب خدا ہی کا ہو جائے۔ اور اگر باز آ جائیں تو خدا ان کے کاموں کو دیکھ رہا ہے۔)

مزید ارشاد باری تعالیٰ ہے:

﴿وَمَا لَكُمْ لَا تُفْتَنُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلَادِينَ الَّذِينَ يَقُولُونَ رَبَّنَا أَحْرِجْنَا مِنْ هَذِهِ الْقَرِيهِ أَظَالِلِهِ أَهْلُهَا وَاجْعَلْ لَنَا﴾

مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا ﴿٧٩﴾ أَلَّذِينَ ءَامَنُوا يُقْبَلُونَ فِي سَبِيلِ
اللَّهِ وَالَّذِينَ كَفَرُوا يُقْبَلُونَ فِي سَبِيلِ الظَّغْوَتِ فَقَبَلُوا أُولَئِكَ الشَّيْطَانُ إِنَّ
كَيْدَ الشَّيْطَانِ كَانَ ضَعِيفًا ﴿٨٠﴾

(آخر کیاوجہ ہے کہ تم اللہ کی راہ میں ان بے بس مردوں، عورتوں اور بچوں کی خاطر نہ لڑو جو کمزور پاکر دبائیے گئے ہیں اور فریاد کر رہے ہیں کہ خدا یا ہم کو اس بستی سے نکال جس کے باشندے ظالم ہیں، اور اپنی طرف سے ہمارا کوئی حامی و مددگار پیدا کر دے۔ جن لوگوں نے ایمان کا راستہ اختیار کیا ہے، وہ اللہ کی راہ میں لڑتے ہیں جنہوں نے کفر کا راستہ اختیار کیا ہے، وہ طاغوت کی راہ میں لڑتے ہیں، پس شیطان کے ساتھیوں سے لڑو اور یقین جانو کہ شیطان کی چالیں حقیقت میں نہایت کمزور ہیں۔)

ایسے فتنوں، فساد، اور دہشت گردی اور انتہا پسندی کے خلاف لڑنے والوں کا اسلام میں بڑا رتبہ

بتایا گیا ہے۔ ارشاد باری تعالیٰ ہے:

﴿أَلَّذِينَ ءَامَنُوا وَهَاجَرُوا وَجَهَدُوا فِي سَبِيلِ اللَّهِ بِأَمْوَالِهِمْ وَأَنفُسِهِمْ أَعَظَمُ
دَرَجَةً عِنْدَ اللَّهِ وَأُولَئِكَ هُمُ الْفَائِزُونَ ﴾ ﴿٨٠﴾

(اللہ کے ہاں تو انہی لوگوں کا بڑا درجہ ہے جو ایمان لائے اور جنہوں نے اس کی راہ میں گھر بار چھوڑے اور جان و مال سے جہاد کیا، ہی کامیاب ہیں۔)

حوالہ جات

- (١) سورة الاعراف: ١٥٨
- (٢) سورة الانبياء: ٧٠
- (٣) سورة الانفال: ٦١
- (٤) کتاب العین / ٨، ٣٨٨، الحلیل بن احمد الفراہیدی، دار و مکتبۃ الھلال۔ * الحکم والمحیط الاعظیم / ١٠، ٣٩٢، علی بن اسماعیل بن سیدہ المرسی، دار الکتب العلمیة، بیروت، ٢٠٠٠م، لسان العرب / ١٣، ٢١، المندب / ١٨٨، ١٨٨
- (٥) مجموع علماء الحجۃ الوسیط، ص: ٢، ج: ١۔ دار الدعوة: استانبول ترکیا - ١٩٨٩
- (٦) راغب اصفهانی، الحسین بن محمد: مفردات القرآن، ص: ٢٧، دارالكتاب العربي: بیروت
- (٧) محمد بن أبي بکر بن عبد القادر، مختار الصحاح / ١، ٢٢، المکتبۃ العصریة - الدار المنوذجیة، بیروت صدیقا، ١٩٩٩م۔ * مجلل اللغة للبن فارس / ١، ١٠٢، احمد بن فارس بن زکریاء القزوینی الرازی، أبو الحسین مؤسسة الرسالة - بیروت - ١٩٨٦م
- (٨) الزبیدی، محمد رضی الحسینی: تاج العروس، ص: ١٣، ج: ١، دار الفکر: بیروت - ١٩٩٣
- (٩) النھاییة فی غریب الحدیث / ١٥، ٣٧٠، المحیط فی اللغة / ٢، ٢٧٣، اسماعیل بن عباد، أبو القاسم الطالقانی آبوبُید القاسم بن سلام بن عبد الله الھروی البغدادی، مطبعة، النھاییة فی غریب الحدیث والآثر، ص: ٢٧ ج: ٢، دائرة المعارف العثمانیة، حیدر آباد - الدکن ، ١٩٦٣م
- (١٠) سورۃ یوسف: ١١
- (١١) مختار الصحاح / ١، ٢٢
- (١٢) غریب الحدیث / ٣٠٢
- (١٣) المجالس الوعظیة فی شرح آحادیث خیر البریة صلی اللہ علیہ وسلم من صحیح الإمام البخاری، شمس الدین محمد بن عمر بن احمد السفیر الشافعی، حقیقتہ وخرچ، احمد فتحی عبد الرحمن، دار الکتب العلمیة، بیروت - لبنان، ٢٠٠٣م
- (١٤) انسانیکلوپیڈیا آف برٹائزکا / ١٧ / ٢١٢
- (١٥) Oxford dictionary P:811
- (١٦) The Encyclopedia of religion P:22, V
- (١٧) حمید اللہ عبد القادر، ڈاکٹر، پیغمبر امن / ٣٣٩، دارالسلام لاہور، سن طبع ندارد

- (۱۸) سورۃ المائدہ: ۲
- (۱۹) رومیوں، ۱۶: ۱۷
- (۲۰) The encyclopedia of religion P:221,222, V:7 / ۳۲۳
- (۲۱) سورۃ الروم: ۳۱
- (۲۲) بخاری، محمد بن اسماعیل، صحیح بخاری، حدیث نمبر: ۷، دارالفکر: بیروت، لبنان۔ م ۲۰۰۰
- (۲۳) سورۃ الانفال: ۶۱
- (۲۴) سورۃ محمد: ۳۵
- (۲۵) خورشید احمد، پروفیسر، اسلامی نظریہ حیات، ص: ۲
- (۲۶) سورۃ البقرہ: ۲۰۸
- (۲۷) بابل (رومیوں): ۱۷: ۱۹ - ۲۱
- (۲۸) سورۃ زکریا: ۱۹: ۸
- (۲۹) سورۃ المائدہ: ۳۲
- (۳۰) یسعیاہ: ۸: ۶۱
- (۳۱) سورۃ المائدہ: ۳۳
- (۳۲) یسعیاہ: ۲۲: ۳۸، ۲۱: ۵۷
- (۳۳) یسعیاہ: ۲: ۵۸ - ۸
- (۳۴) دیکھئے: نوائے وقت لاہور 26.10.2005
- (۳۵) سورۃ النساء: ۵۸
- (۳۶) بخاری، حدیث نمبر: ۵۵۵۰، ۱۷۳۱، ۶۷۶
- (۳۷) بخاری، حدیث نمبر: ۶۹۱۳
- (۳۸) سورۃ البقرہ: ۱۸۸
- (۳۹) سورۃ البقرہ: ۲۵۶
- (۴۰) سورۃ الکافرون: ۶
- (۴۱) محمد حمید اللہ، ڈاکٹر، رسول اکرم ﷺ کی سیاسی زندگی، ص: ۱۶۲، دارالاشاعت کراچی، ۱۹۸۸ء
- (۴۲) سورۃ المائدہ: ۳۷

- (۳۳) سورۃ البقرہ: ۲۱۹
- (۳۴) سورۃ المائدہ: ۹۰، ۹۱
- (۳۵) احمد بن شعیب، أبو عبد الرحمن، النسائی، سنن النسائی الکبریٰ / ۳۷۰
- (۳۶) سورۃ النور: ۳۲
- (۳۷) سورۃ النساء: ۲۵
- (۳۸) ابن ماجہ، أبو عبد اللہ محمد بن یزید القزوینی، السنن، ص: ۳۳۹، ج: ۵، کتب السنیہ، ط / ۳: دارالسلام، ۲۰۰۰ء
- (۳۹) یسعیاہ: ۵۷: ۳
- (۴۰) سورۃ المائدہ: ۱۱۹
- (۴۱) متنی‌الہندی، کنز العمال، الفصل الثاني فی تعديل الاخلاق الحمودة،الجزء الثالث، ج / ۲۲۹، مؤسسة الرسالة، ۱۹۸۱ء
- (۴۲) سورۃ المائدہ: ۲۶
- (۴۳) سورۃ القریش: ۳، ۳
- (۴۴) احبار: ۲۵: ۱۸-۱۹
- (۴۵) سورۃ الحج: ۹۰
- (۴۶) سورۃ الحدید: ۲۵
- (۴۷) سورۃ المائدہ: ۸
- (۴۸) علی بن عمر الدارقطنی، السنن، کتاب البیوع، ۳، ۳۵، مکتبہ قدوسیہ لاہور
- (۴۹) نسائی، احمد بن شعیب، السنن الکبریٰ، حدیث نمبر: ۵۳۸۱، دارالسلام الریاض، ۱۹۹۹ء
- (۵۰) بائبل؛ استثناء: ۱۶-۱۸: ۲۰
- (۵۱) بائبل، یسعیاہ: ۲۲: ۲-۳
- (۵۲) سورۃ الحجرات: ۱۳
- (۵۳) مندرجہ، ج: ۵، ص: ۱۲۳
- (۵۴) خالد علوی، ڈاکٹر، ثقافت کا اسلامی تصور، ص: ۳۳-۳۲، دعوه اکیڈمی فیصل مسجد اسلام آباد، ۲۰۰۵ء
- (۵۵) بائبل؛ استثناء: ۱۶-۱۷: ۱

- ۶۶) جامع ترمذی، حدیث نمبر: ۱۳۱۲، ابو داود، حدیث نمبر: ۳۵۱۵، ابن ماجہ، حدیث نمبر: ۲۵۷۷
- ۶۷) مسلم بن الجان، صحیح مسلم، حدیث نمبر: ۳۳۱۱، ۳۳۱۰، ترمذی حدیث نمبر: ۱۳۳۰
- ۶۸) استاد انصاریان <http://www.ahl-ul-bayt.org>
- ۶۹) المسند الجامع المعلل، و تحریجۃ الترمذی حدیث نمبر: ۲۰۳۲
- ۷۰) سورۃ الاسراء: ۳۳
- ۷۱) قرطبی، محمد بن آحمد، الجامع لاحکام القرآن، دار عالم الکتب، الریاض، المملکة العربیة السعودية، ۲۰۰۳م
- ۷۲) سورۃ القصص: ۷۷
- ۷۳) سورۃ البقرہ: ۱۷۹
- ۷۴) سید مودودی، الجہاد فی الاسلام، ص: ۳۲
- ۷۵) آخْرَجَهُ ابْنُ مَاجَةَ، حدیث نمبر: ۲۵۳
- ۷۶) سید مودودی، الجہاد فی الاسلام: ۳۱
- ۷۷) ابن ماجہ: السنن / ۳۳۳، حدیث نمبر: ۲۵۳۱
- ۷۸) سورۃ الانفال: ۳۹، ۴۰
- ۷۹) سورۃ النساء: ۷۵، ۷۶
- ۸۰) سورۃ التوبہ: ۲۰
